


Gyrgynçylygyň hiç bir esasly tutarygy bolmaz!

Category: Kitapcy, Publisistika

написано kitapcy | 26 января, 2025

Gyrgynçylygyň hiç bir esasly tutarygy bolmaz! GYRGYNÇYLYGYŇ
HIÇ BIR ESASLY TUTARYGY BOLMAZ!



Ysraýylyň Gazada başlan kowum-kowahada sygmaýan gyrgynçylygynyň ýigrimi altynjy günü...

Aňy kereplän dinçi premýer-ministr Netanýahu «ok atyşygy bes etmek» hakdaky teklibi kabul etmän, Gazanyň üstünden ölüm ýagdyrmagyny dowam etdirýär.

Ölenleriň sany 8 müň 306-a ýetdi. Şolaryň üç müň 457-si çaga!

Sebitde açlyk, suwsuzlyk, gorkunç perişanlyk höküm sürýär.

ABŞ hem «ok atyşygy bes etmäge» garşy... Prezident Baýdeniň

Netanýahudan parhy ýok. Ol «Ýaraşyk «Hamasa» ýarar. Ysraýylyň özüni goramaga haky bar» diýýär.

Güýçsüz, biçäre, pakyr-pukara adamlary öldürmek özüni goramakmyka?

Gözi ganly jenaýatkär premýer-ministr Netanýahu utanman-uýalman «Ysraýyl goşuny dünýäniň iň ahlakly goşunydyr» diýenem bolýar, emma şol «ahlakly» goşun hassahanalary bombalaýar, gündagdaky bäbeklere çenli öldürýär!

* * *

Gazada uruş jenaýaty edilýär. Ysraýylyň bigünä adamlary öldürmeginiň hiç hili esasly tutarygy bolup bilmez!

Bularyň barsyny näletlemek gerek. Emma...

«Hamasy» toparyna näme diýmeli?

Hakykatda, «Hamasy-da» näletlemek gerek. Çünki olaryň wyždany-da Ysraýylyňkydan birjigem parhly däl!

Uklap ýatan ýyrtyjy haýwany gerekmejek ganly hüjüm gurap oýandyran «Hamasydyr»!

«Hamasyň» gaýa-gopuz ýok ýerden Ysraýylyň serhedini geçip aýdym-sazly şagalaňyň üstüne dökülmeginiň, bigünä adamlary rehimsizlik bilen öldürip 200-den gowrak ysraýylly raýaty ýesir alan bolmagynyň hiç bir babatda esasly tutarygy bolup bilmez!


«Hamasy» muny haýsy akyla gulluk edip etdikä? Ysraýylyň şolar ýaly heňde, hatda ondanam wagşyýana görnüşde jogap berjegini bilenokmydylar?

Bu işiň içinde bir pyrryldak, dönüklük, hyýanat, meçew beriji jansyzlaryň oýuny ýok bolsa, onda iň uly gaflatlykdan we akmaklykdan başga zat dälidir!

Munuň zyýanyny diňe palestini halky we gazalylylar çekýär!

Çaga-çuga, aýal-ebtat, garry-gurty müňlerçe bigünä adamyň ölümünde «Hamasy» toparynyň jogapkärçiligi uludyr.

«Hamasy» öz halkyny ýyrtyjy haýwanyň penjesine oklan topardyr.



* * *

«Hamasy» haýsy akyl dolandyrýarka?

Elinde raketalardan başga agyr ýaragy (tanky, topy, söweşjeň istrebitelleri, söweşjeň gämisi, nyzamly goşuny) bolmadyk «Hamasy» nämesine guwanyp güýçli goşunlary bolan Ysraýyla we onuň howandary ABŞ-na uruş ygylan etdi?

«Şundan gowy mümkinçilik bolmaz» diýip, hüjüme geçen Ysraýyl häzir bigünä adamlary öldürip sebitiň kartasyny üýtgetmegiň kül-külüne düşdi...

Bu uruşy duruzmaly... Kim muny oňaryp bilerkä?

Utançsyz ýewropa ýurtlary agzyna suw alan ýaly dymýar... ABŞ bolsa ysraýyl wagşyýanalogyny alkyşlaýar... Ysraýyl goşuny guduz açýar...

Aslynda siwilizlenen diýilýän külli Günbatar, demokrat diýilýän ABŞ we onuň harby daýanç punkty Ysraýyl diňe gazalylary däl, külli adamzady gana çaykaýar!

* * *

Palestin tragediýasyny protest etmek üçin ýurdumyzda mitingler geçirilýär. «Goşunlarymyz Gaza sürülsin!» diýip gygyrýanlaram tapylman duranok.

Beýle uruş galmagalyny turzup galmagal etmek dogrury? Ýok, elbetde!

«Goşunlarymyz Gaza sürülsin!» diýip gygyryşýanlar ol ýere nähili gidiljegini, nirä ýerleşip nädip jemlenişmelidigini, nädeňde logistikany üpjün edip bolýandygyny pikir edenoklarmyka?

Bular diňe özleriniň göwnüni hoşlaýar, öz-özlerini aldaýarlar.

«Hany, geliň bakaly, sizi Gaza uruşmaga ýollalyň» diýsek, näçesi gelip adyny ýazdyrarka?

Partiýalaryň biriniň başlygy bu barada ýüregiňe jüňk bolýan şeýle zatlary diýdi:


– *Palestin mitingleri dilujy geçirilmesin, indi hakyky herekete geçilsin.*

Derhal ýüz tutma nokatlary guralsyn we Gaza gidip urşasy gelýänler birin-birin hasaba alynsyn, olaryň atlary köpçülige mälim edilsin.

Şeýdip oňaraňzokmy, onda mundan beýläk «Ölenler biziň din gardaşymyz» diýip, krokodil gözyaşlary dökülmesin we Palestina konfliktini gozgamak arkaly din eksplutasiýasy we tribuna şowhuny edilmesin.

Kim ellerini tutýar? Özüne göwni ýetýän gelsin, bakaly!

İSRAİL'İN KANLI SALINCAĞI



• GÜNÜŇ SÖZİ

«Türk halky ýüzlerçe ýyl bäre Allanyň ady bilen aldanyp gelinýär!» (Professor Ýaşar Nuri Öztürk).

Rahmi TURAN.

«SÖZCÜ» gazetini, 01.11.2023 ý. Publisistika